



IL-KUMMISSJONI
EWROPEA

Brussell, 26.9.2014
COM(2014) 596 final

2014/0278 (NLE)

Proposta għal

DEĊIŻJONI TAL-KUNSILL

li tiddetermina ċerti arraġamenti konsegwenzjali u tranżizzjonali dwar il-waqfien tal-partecipazzjoni tar-Renju Unit tal-Gran Brittanja u l-Irlanda ta' Fuq f'ċerti atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja fi kwistjonijiet kriminali adottati qabel id-dhul fis-sehh tat-Trattat ta' Lisbona

MEMORANDUM TA' SPJEGAZZJONI

1. IL-KUNTEST TAL-PROPOSTA

Il-Protokoll (Nru 36) dwar id-dispożizzjonijiet tranżizzjonali anness mat-Trattat dwar l-Unjoni Ewropea (TUE), it-Trattat dwar il-Funzjonament tal-Unjoni Ewropea (TFUE) u t-Trattat dwar il-Komunità Ewropea tal-Energija Atomika fl-Artikolu 9 tiegħu jikkonferma, li l-effetti legali tal-atti tal-Unjoni adottati abbażi tat-TUE qabel id-dhul fis-seħh tat-Trattat ta' Lisbona jigu preservati sakemm daww l-atti jigu revokati, annullati jew emendati.

L-Artikolu 10(1) tal-Protokoll (Nru 36) jipprodi li bħala miżura tranżizzjonali, u fir-rigward ta' atti tal-Unjoni fil-qasam tal-koperazzjoni tal-pulizija u dik għudizzjarja f'materji kriminali li ġew adottati qabel id-dhul fis-seħh tat-Trattat ta' Lisbona, is-setgħat tal-istituzzjonijiet fid-data tad-dhul fis-seħh ta' dan it-Trattat, l-1 ta' Diċembru 2009, ikunu dawn li ġejjin: is-setgħat tal-Kummissjoni skont l-Artikolu 258 TFUE mhumiex applikabbli u s-setgħat tal-Qorti tal-Gustizzja tal-Unjoni Ewropea fit-Titolu VI tat-TUE, fil-verżjoni tiegħu fis-seħh qabel id-dhul fis-seħh tat-Trattat ta' Lisbona, jibqgħu l-istess, inkluż fejn dawn ġew aċċettati fl-Artikolu 35(2) tal-imsemmi TUE.

L-Artikolu 10(3) tal-Protokoll (Nru 36) jipprovdi li l-miżura tranżizzjonali msemmija fl-Artikolu 10(1) tiegħu milli jkollha effett hames snin wara d-dhul fis-seħh tat-Trattat ta' Lisbona, fl-1 ta' Diċembru 2014.

L-Artikolu 10(4), l-ewwel subparagrafu tal-Protokoll (Nru 36) jistipula li mhux aktar tard minn sitt xhur qabel l-iskadenza tal-perjodu tranżizzjonali msemmi fl-Artikolu 10(3), ir-Renju Unit jista' jinnotifika lill-Kunsill li dan ma jaċċettax, fir-rigward tal-atti msemmija fl-Artikolu 10(1), is-setgħat tal-istituzzjonijiet imsemmija fl-Artikolu 10(1), kif stipulat fit-Trattati. Fil-każ li r-Renju Unit ikun għamel dik in-notifika, l-atti kollha msemmija fl-Artikolu 10(1) jieqfu milli japplikaw għalih mid-data tal-iskadenza tal-perjodu tranżizzjomali msemmi fl-Artikolu 10(3), jigiġifieri mill-1 ta' Diċembru 2014.

Ir-Renju Unit għamel in-notifika msemmija fl-ewwel subparagrafu tal-Artikolu 10(4) tal-Protokoll (Nru 36) fl-24 ta' Lulju 2013.

L-Artikolu 10(4), it-tieni subparagrafu, tal-Protokoll (Nru 36) jipprovdi li l-Kunsill, waqt li jaġixxi b'maġġoranza kwalifikata fuq proposta mill-Kummissjoni, jiddetermina l-arrangamenti ta' konsegwenza u tranżizzjonali meħtieġa. Ir-Renju Unit ma għandux jipparteċipa fl-adozzjoni ta' din id-deċiżjoni.

L-Artikolu 10(4), it-tielet subparagrafu, tal-Protokoll (Nru 36) jistipula li l-Kunsill, waqt li jaġixxi b'maġġoranza kwalifikata fuq proposta mill-Kummissjoni, jista' wkoll jadotta deċiżjoni li tiddetermina li r-Renju Unit ikun responsabbli għall-konsegwenzi finanzjarji diretti, jekk ikun hemm, li jirriżultaw neċessarjament u inevitabbilmint mill-waqfien tal-parteeipazzjoni tiegħu f'daww l-atti. Proposta f'dan ir-rigward hija ppreżentata lill-Kunsill illum.¹

L-Artikolu 10(5) tal-Protokoll (Nru 36) jipprovdi li r-Renju Unit jista', fi kwalunkwe hin wara, jinnotifika lill-Kunsill bix-xewqa tiegħu li jipparteċipa f'atti li waqfu milli japplikaw għalih skont l-Artikolu 10(4), l-ewwel subparagrafu.

¹ [dahhal ir-referenza għal proposta oħra tal-istess data]

Huwa mistenni li r-Renju Unit se jinnotifika x-xewqa tiegħu li jipparteċipa f'35 att ta' dak li qabel kien it-tielet pilastru tal-*acquis* li mhux se jibqgħu japplikaw għalih fl-1 ta' Diċembru 2014. Kull interruzzjoni fl-implimentazzjoni u l-applikazzjoni ta' dawn l-atti għandha tkun evitata. Għandu għalhekk jiġi pprovdut li dawn l-atti se jibqgħu japplikaw għar-Renju Unit għal perjodu tranżizzjonali limitat sakemm id-deċiżjonijiet tal-Kunsill u tal-Kummissjoni li jawtorizzaw il-parteeċipazzjoni tar-Renju Unit jidhlu fis-sehħ.

Ir-Renju Unit ħabbar li f'dan l-istadju huwa ma għandux l-intenzjoni li jinnotifika bix-xewqa tiegħu li jipparteċipa fid-deċiżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-koperazzjoni transfruntiera, b'mod partikolari fil-ġlieda kontra t-terroriżmu u l-kriminalità transfruntiera,² fid-Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni tal-Kunsill 2008/615/ĠAI dwar it-titjib tal-koperazzjoni transfruntiera, b'mod partikolari fil-ġlieda kontra t-terroriżmu u l-kriminalità transfruntiera³ u d-Deciżjoni Qafas tal-Kunsill 2009/905/ĠAI tat-30 ta' Novembru 2009 dwar l-akkreditazzjoni ta' fornituri tas-servizz forensiku li jwettqu attivitajiet tal-laboratorju⁴ (minn issa 'l quddiem id-“Deciżjonijiet ta' Prüm”).

Bħala konsegwenza tan-notifika tal-24 ta' Lulju 2013 u tan-nuqqas ta' notifika ta' xewqa li jipparteċipa, id-Deciżjonijiet ta' Prüm ma jibqgħux japplikaw għar-Renju Unit mill-1 ta' Diċembru 2014.

In-nuqqas ta' applikazzjoni tad-Deciżjonijiet ta' Prüm għar-Renju Unit mill-1 ta' Diċembru 2014 għandu bħala konsegwenza li r-Renju Unit ma għandux l-aċċess għall-marki tas-swaba' fil-baži ta' dejta tal-EURODAC għal raġunijiet ta' infurzar tal-liġi. Ir-raġuni għal din il-konsegwenza tinsab fl-Artikolu 20 u l-premessa (32) tar-Regolament (UE) Nru 603/2013.⁵ Dan ma għandu ebda effett fuq l-applikazzjoni tal-bqija tar-Regolament (UE) Nru 603/2013 għar-Renju Unit.

Fid-dawl tas-sinifikat Prattiku u operazzjonali tad-Deciżjonijiet ta' Prüm għall-Unjoni għas-sigurtà pubblika, u b'mod aktar partikolari għall-infurzar tal-liġi u l-prevenzjoni, d-detezzjoni u l-investigazzjoni ta' reati kriminali, saru l-arranġamenti segwenti: Ir-Renju Unit se jwettaq każ shih ta' operat u implimentazzjoni shiha biex jivvaluta l-merti u l-benefiċċji prattiċi li r-Renju Unit jingħaqad mill-ġdid mad-Deciżjonijiet ta' Prüm u l-passi meħtieġa biex jagħmel dan, li r-riżultati tiegħu se jiġu pubblikati sat-30 ta' Settembru 2015. Huwa se jagħmel dan b'konsultazzjoni mill-qrib ma' shab operazzjonali fir-Renju Unit, l-Istati Membri l-oħra kollha, il-Kummissjoni, l-Europol u l-Eurojust. Jekk dan il-każ tal-operat u l-implimentazzjoni jkun pożittiv, ir-Renju Unit, sal-31 ta' Diċembru 2015, jiddeciedi dwar jekk li jinnotifikax, fi żmien erba' ġimgħat, dwar ix-xewqa tiegħu li jipparteċipa fid-

² ĠU L 210, 6.8.2008, p. 1.

³ ĠU L 210, 6.8.2008, p. 12.

⁴ ĠU L 322, 9.12.2009, p. 14.

⁵ Ir-Regolament (UE) Nru 603/2013 tal-Parlament Ewropew u tal-Kunsill tas-26 ta' Ġunju 2013 dwar l-istabbiliment tal-“Eurodac” għat-tqabbil tal-marki tas-swaba' għall-applikazzjoni effettiva tar-Regolament (UE) Nru 604/2013 li jistabbilixxi l-kriterji u l-mekkaniżmi biex ikun iddeterminat l-Istat Membru responsabbli biex jeżamina applikazzjoni għall-protezzjoni internazzjonali ddepożitata f'wieħed mill-Istati Membri minn ċittadin ta' pajjiż terz jew persuna apolida u dwar talbiet għat-tqabbil ma' data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet ta' infurzar tal-liġi, u li jemenda r-Regolament (UE) Nru 1077/2011 li jistabbilixxi Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja, ĠU L 180, 29.6.2013, p. 1.

Deċiżjonijiet ta' Prüm, skont l-Artikolu 10(5) tal-Protokoll 36. Ir-Renju Unit indika li jkun meħtieġ vot pożittiv fil-Parlament tiegħu qabel deċiżjoni bħal din.

Konsegwenzi finanzjarji għandhom ikunu marbuta man-nuqqas ta' rispett ta' dawk l-arrangamenti, kif ukoll man-nuqqas ta' parteċipazzjoni possibbli tar-Renju Unit fid-Deċiżjonijiet ta' Prüm. Proposta f'dan ir-rigward hija ppreżentata lill-Kunsill illum.⁶

2. L-ELEMENTI ĠURIDIČI TAL-PROPOSTA

Sommarju tal-miżuri proposti

Il-proposta ttipprovdi għal arrangamenti konsegwenzjali u tranżizzjonali skont it-tifsira tal-Artikolu 10(4), it-tieni subparagrafu, tal-Protokoll (Nru 36).

Bażi Ġuridika

L-Artikolu 10(4), it-tieni subparagrafu, tal-Protokoll (Nru 36).

Il-prinċipju tas-sussidjarjetà

Il-Kunsill biss huwa awtorizzat, abbażi tal-Artikolu 10(4), it-tieni subparagrafu, tal-Protokoll (Nru 36), biex jadotta l-arrangamenti konsegwenzjali u tranżizzjonali.

Għalhekk il-prinċipju tas-sussidjarjetà mhux applikabbli.

Il-prinċipju ta' proporzjonalità

Il-proposta tikkonforma mal-prinċipju tal-proporzjonalità.

L-għażla ta' strument

L-istrument li qed jiġi propost: Deċiżjoni tal-Kunsill.

L-Artikolu 10(4), it-tieni subparagrafu, tal-Protokoll (Nru 36) jistipula li l-Kunsill jaġixxi b'magħġoranza kwalifikata fuq proposta mill-Kummissjoni "li tiddetermina l-arrangamenti ta' konsegwenza u dawk tranżizzjonali meħtieġa". Deċiżjoni hija l-forma korretta ta' att biex tkun implimentata din id-dispożizzjoni tad-dritt primarju.

3. IMPATT BAĖITARJU

Din il-proposta ma għandha l-ebda implikazzjoni fuq il-baġit tal-Unjoni Ewropea.

⁶

Cp. nota f'qiegħ il-paġna 1.

Proposta għal

DEĊIŻJONI TAL-KUNSILL

li tiddetermina ċerti arrangamenti konsegwenzjali u tranżizzjonali dwar il-waqfien tal-parteeipazzjoni tar-Renju Unit tal-Gran Brittanja u l-Irlanda ta' Fuq f'ċerti atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja fi kwistjonijiet kriminali adottati qabel id-dhul fis-seħh tat-Trattat ta' Lisbona

IL-KUNSILL TAL-UNJONI EWROPEA,

Wara li kkunsidra l-Protokoll dwar id-dispożizzjonijiet tranżizzjonali, u b'mod partikolari t-tieni subparagrafu tal-Artikolu 10(4) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont il-Protokoll (Nru 36) dwar id-dispożizzjonijiet tranżizzjonali, anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika, ir-Renju Unit kellu l-possibbiltà li jinnotifikaw lill-Kunsill, sa mhux aktar tard mill-31 ta' Mejju 2014, li ma jaċċettax il-poteri tal-Kummissjoni u tal-Qorti tal-Ġustizzja introdotti mit-Trattat ta' Lisbona fir-rigward ta' atti tal-Unjoni fil-qasam tal-koperazzjoni tal-pulizija u dik ġudizzjarja f'materji kriminali li ġew adottati qabel id-dhul fis-seħh tat-Trattat ta' Lisbona.
- (2) Permezz ta' ittra lill-President tal-Kunsill tal-24 ta' Lulju 2013, ir-Renju Unit innotifika li ma aċċettax il-poteri tal-Kummissjoni u tal-Qorti tal-Ġustizzja introdotti mit-Trattat ta' Lisbona fil-qasam tal-kooperazzjoni tal-pulizija u l-kooperazzjoni ġudizzjarja. Bħala konsegwenza l-atti rilevanti fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali ma jibqgħux japplikaw għar-Renju Unit fl-1 ta' Diċembru 2014.
- (3) Ir-Renju Unit jista' jinnotifika x-xewqa tiegħu li jipparteċipa fl-atti li waqfu milli japplikaw għalih.
- (4) Permezz ta' ittra lill-President tal-Kunsill u lill-President tal-Kummissjoni ta' [... 2014], ir-Renju Unit innotifika x-xewqa tiegħu li jipparteċipa f'uhud mill-atti.
- (5) Skont it-tieni subparagrafu tal-Artikolu 10(4) tal-Protokoll Nru 36, il-Kunsill, fuq proposta mill-Kummissjoni, għandu jiddetermina l-arrangamenti ta' konsegwenza u tranżizzjonali neċessarji. Il-Kunsill jista' wkoll, abbażi tat-tielet subparagrafu tal-istess dispożizzjoni, jiddetermina li r-Renju Unit għandu jkun responsabbli għall-konsegwenzi finanzjarji li jirrizultaw neċessarjament u inevitabbilment mill-waqfien tal-parteeipazzjoni tiegħu fl-atti kkonċernati.
- (6) Kull interruzzjoni fl-implimentazzjoni u l-applikazzjoni tal-atti li r-Renju Unit fittex li jingħaqad mill-ġdid magħhom għandha tkun evitata. Għandu għalhekk jiġi pprovdut li dawn l-atti se jibqgħu japplikaw għar-Renju Unit għal perjodu tranżizzjonali limitat

sakemm id-deċiżjonijiet tal-Kunsill u tal-Kummissjoni li jawtorizzaw il-parteeipazzjoni tar-Renju Unit jidhlu fis-sehħ.

- (7) Minhabba li r-Renju Unit ma nnotifikax lill-Kunsill bix-xewqa tiegħu li jipparteċipa fid-Deċiżjonijiet tal-Kunsill 2008/615/ĠAI⁷ u 2008/616/ĠAI⁸ u d-Deċiżjoni Qafas tal-Kunsill 2009/905/ĠAI⁹, kollettivament magħrufa bħala d-Deċiżjonijiet ta' Prüm, dawn ma jibqgħux japplikaw għar-Renju Unit mill-1 ta' Diċembru 2014. Bħala konsegwenza tal-waqfien tal-applikazzjoni tagħhom, u sa dak iż-żmien li fih huwa jerga' jingħaqad ma' dawn l-atti, ir-Renju Unit mhux se jithalla jaċċessa l-bażi tad-dejta tal-EURODAC stabbilita skont ir-Regolament (UE) Nru 603/2013 tal-Parlament Ewropew u tal-Kunsill, għall-finijiet tal-infurzar tal-liġi.¹⁰
- (8) Madankollu, minhabba s-sinifikat prattiku u operazzjonali tad-Deċiżjonijiet 2008/615/ĠAI and 2008/616/ĠAI u d-Deċiżjoni Qafas 2009/905/ĠAI għall-Unjoni għas-sigurtà pubblika, u b'mod aktar partikolari għall-infurzar tal-liġi u l-prevenzjoni, id-detezzjoni u l-investigazzjoni ta' reati kriminali, ir-Renju Unit, f'konsultazzjoni mill-qrib mas-sħab operazzjonali tiegħu fir-Renju Unit, l-Istati Membri l-oħra kollha, il-Kummissjon, l-Europol u l-Eurojust, se jwettaq każ shiħ tal-operat u l-implimentazzjoni biex jivvaluta l-merti u l-benefiċċji prattiċi tas-sħubija mill-ġdid tar-Renju Unit fid-Deċiżjonijiet ta' Prüm u l-passi neċessarji biex jagħmel dan, li r-riżultati tiegħu se jiġu pubblikati sat-30 ta' Settembru 2015.
- (9) Jekk il-każ tal-operat u l-implimentazzjoni ta' hawn fuq ikun pożittiv, ir-Renju Unit, sal-31 ta' Diċembru 2015, jiddeċiedi dwar jekk li jinnotifikax, fi żmien erba' ġimgħat, dwar ix-xewqa tiegħu li jipparteċipa fid-Deċiżjonijiet ta' Prüm, skont l-Artikolu 10(5) tal-Protokoll 36. Ir-Renju Unit indika li jkun meħtieġ vot pożittiv fil-Parlament tiegħu qabel deċiżjoni bħal din.
- (10) Ir-regoli dwar il-konsegwenzi finanzjarji mgarrba bħala riżultat tal-waqfien tal-parteeipazzjoni tar-Renju Unit fid-Deċiżjonijiet ta' Prüm għandhom jiġu previsti fid-Deċiżjoni tal-Kunsill [...].
- (11) Skont it-tieni subparagrafu tal-Artikolu 10(4) tal-Protokoll (Nru 36) dwar id-dispożizzjonijiet tranżizzjonali, ir-Renju Unit mhux qed jipparteċipa fl-adozzjoni ta' din id-Deċiżjoni iżda huwa marbut biha,

⁷ Id-Deċiżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠU L 210, 6.8.2008, p. 1).

⁸ Id-Deċiżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deċiżjoni 2008/615/ĠAI dwar it-titjib tal-koperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠU L 210, 6.8.2008, p. 12).

⁹ Id-Deċiżjoni Qafas tal-Kunsill 2009/905/ĠAI tat-30 ta' Novembru 2009 dwar l-Akkreditament tal-fornituri ta' servizzi forensiċi li jwettqu attivitajiet tal-laboratorji (OJ L 322, 9.12.2009, p. 14).

¹⁰ Ir-Regolament (UE) Nru 603/2013 tal-Parlament Ewropew u tal-Kunsill tas-26 ta' Ġunju 2013 dwar l-istabbiliment tal-"Eurodac" għat-tqabbil tal-marki tas-swaba' għall-applikazzjoni effettiva tar-Regolament (UE) Nru 604/2013 li jistabbilixxi l-kriterji u l-mekkaniżmi biex ikun iddeterminat l-Istat Membru responsabbli biex jeżamina applikazzjoni għall-protezzjoni internazzjonali ddepożitata f'wieħed mill-Istati Membri minn ċittadin ta' pajjiż terz jew persuna apolida u dwar talbiet għat-tqabbil ma' data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet ta' infurzar tal-liġi, u li jemenda r-Regolament (UE) Nru 1077/2011 li jistabbilixxi Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja (GU L 180, 29.6.2013, p. 1).

ADOTTA DIN ID-DEĊIŻJONI:

Artikolu 1

L-atti li huma elenkati fl-Anness għal din id-deċiżjoni jibqgħu japplikaw fir-Renju Unit sas-7 ta' Diċembru 2014.

Artikolu 2

1. Sa mhux aktar tard minn 10 ijiem mid-data tad-dhul fis-seħh ta' din id-Deċiżjoni r-Renju Unit jibda jwettaq każ shiħ tal-operat u l-implimentazzjoni biex jivvaluta l-merti u benefiċċji prattiċi għar-Renju Unit li jingħaqad mill-ġdid mad-Deċiżjonijiet 2008/615/ĠAI u 2008/616/ĠAI u d-Deċiżjoni Qafas 2009/905/ĠAI u l-passi meħtieġa biex jagħmel dan.

Huwa jagħmel dan b'konsultazzjoni mill-qrib ma' shab operazzjonali fir-Renju Unit, l-Istati Membri l-oħra kollha, il-Kummissjoni, l-Europol u l-Eurojust.

2. Sa mhux aktar tard mit-30 ta' Settembru 2015, ir-Renju Unit għandu jippubblika r-riżultati ta' dan il-każ tal-operat u l-implimentazzjoni;
3. Jekk il-każ tal-operat u l-implimentazzjoni jkun pożittiv, sal-31 ta' Diċembru 2015, ir-Renju Unit jiddeċiedi dwar jekk jinnotifikax lill-Kunsill dwar ix-xewqa tiegħu li jipparteċipa fid-Deċiżjonijiet ta' Prüm, skont l-Artikolu 10(5) tal-Protokoll (Nru 36) dwar id-dispożizzjonijiet tranżizzjonali. In-notifika ssir fi żmien erba' ġimgħat mill-31 ta' Diċembru 2015.

Artikolu 3

Sakemm tidhol fis-seħh deċiżjoni li tikkonferma l-parteeipazzjoni tar-Renju Unit fid-Deċiżjonijiet 2008/615/ĠAI u 2008/616/ĠAI u d-Deċiżjoni Qafas 2009/905/ĠAI, ir-Renju Unit ma jithallix jaċċessa l-bażi tad-dejta tal-EURODAC stabbilit taht ir-Regolament (UE) Nru 603/2013, għall-finijiet tal-infurzar tal-liġi.

Artikolu 4

Jekk ir-Renju Unit ma jkunx innotifika x-xewqa tiegħu li jipparteċipa fid-Deċiżjonijiet 2008/615/ĠAI u 2008/616/ĠAI u d-Deċiżjoni Qafas 2009/905/ĠAI fi żmien erba' ġimgħat mill-31 ta' Diċembru 2015, il-Kummissjoni tippreżenta rapport lill-Parlament Ewropew u lill-Kunsill dwar l-effetti tan-nuqqas ta' parteċipazzjoni tar-Renju Unit fid-Deċiżjonijiet ta' Prüm.

Artikolu 5

Din id-Deċiżjoni għandha tidhol fis-seħh fit-30 ta' Novembru 2014.

Magħmul fi Brussell,

*Għall-Kunsill
Il-President*